

എന്ന കണക്കിൽ മൊത്തം 705 കോടി രൂപയാണ് പ്രതിവർഷം ബഡ്ജറ്റിൽ വകയിരുത്തുന്നത്. ടി തുകയിൽ പരിമിതപ്പെടുത്തി പ്രവൃത്തികൾ നിർദ്ദേശിക്കുന്നതിനുള്ള അധികാരം എം.എൽ.എ.മാരിൽ നിക്ഷിപ്തമാണ്.

(ബി-ഡി) വിവരം ശേഖരിച്ച് നൽകുന്നതാണ്.

**അടൂർ നിയോജകമണ്ഡലത്തിലേക്ക് ആസ്തി വികസന ഫണ്ട്
വിനിയോഗിച്ച് സർക്കാർ സ്കൂളുകൾക്ക് ബസ്**

149 (494) ശ്രീ. ചിറ്റയം ഗോപകുമാർ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) ആസ്തി വികസന ഫണ്ട് വിനിയോഗിച്ച് സർക്കാർ സ്കൂളുകൾക്ക് സ്കൂൾ ബസ് വാങ്ങി നൽകുന്നതിനായി നാളിതുവരെ നൽകിയിട്ടുള്ള പ്രത്യേകാനുമതികളുടെ വിവരം നിയോജകമണ്ഡലാടിസ്ഥാനത്തിൽ അറിയിക്കുമോ ;

(ബി) അടൂർ നിയോജകമണ്ഡലത്തിലെ സ്കൂളുകൾക്ക് ബസ് വാങ്ങാനുള്ള നിർദ്ദേശത്തിന്മേൽ തുടർ നടപടി എടുക്കുന്നതിനുള്ള കാലതാമസം എന്തുകൊണ്ടാണെന്ന് വിശദമാക്കുമോ ;

(സി) അടച്ചുപൂട്ടൽ ഭീഷണി നേരിട്ടുകൊണ്ടിരിക്കുന്ന സർക്കാർ സ്കൂളുകളെ നിലനിർത്തുന്നതിന് സഹായകരമായ ഇത്തരം നിർദ്ദേശങ്ങളിൽ തീരുമാനമെടുക്കുവാൻ കാലവിളംബം വരുത്തുന്നതിന്റെ കാരണം അറിയിക്കാമോ ;

(ഡി) അടൂർ നിയോജകമണ്ഡലത്തിൽനിന്നും പരിഗണനയിലുള്ള ബന്ധപ്പെട്ട ഫയലിന്മേൽ പ്രത്യേകാനുമതി സമയബന്ധിതമായി ലഭ്യമാക്കുമോ ?

ഉത്തരം

(എ) കൊട്ടാരക്കര, ചേർത്തല നിയോജകമണ്ഡലങ്ങളിൽ ആസ്തി വികസന പദ്ധതിയിൻകീഴിൽ സർക്കാർ സ്കൂളുകൾക്ക് സ്കൂൾ ബസ് വാങ്ങി നൽകുന്നതിന് പ്രത്യേകാനുമതി നൽകിയിട്ടുണ്ട്.

(ബി-ഡി) പൊതുജനോപകാരപ്രദവും പൂർണ്ണമായും സർക്കാർ ഉടമസ്ഥതയിലുള്ളതുമായ മൂലധനസ്വഭാവമുള്ള സ്ഥിരമായ ആസ്തികളുടെ സൃഷ്ടിയാണ് നിയോജകമണ്ഡല ആസ്തി വികസന പദ്ധതിയിൻകീഴിൽ ലക്ഷ്യമിട്ടിരിക്കുന്നത്. ബസ് വാങ്ങുന്ന പദ്ധതി ആസ്തി വികസന പദ്ധതിയുടെ മാനദണ്ഡങ്ങൾക്ക് അനുസൃതമല്ലാത്തതിനാൽ ഇത്തരം ശുപാർശകൾ അനുകൂലമായി പരിഗണിക്കുവാൻ

കഴിയില്ല. എം.എൽ.എ.മാരുടെ നിരന്തരമായ അഭ്യർത്ഥന പരിഗണിച്ച് സർക്കാർ വിദ്യാലയങ്ങൾക്ക് സ്കൂൾ ബസ് വാങ്ങുന്നതിന് ആസ്തി വികസന ഫണ്ട് വിനിയോഗിക്കുന്ന വിഷയം ധനകാര്യ വകുപ്പ് പരിശോധിച്ചുവരികയാണ്.

നികുതി പിരിവിലെ ഏറ്റക്കുറച്ചിലുകൾ

150 (495) ശ്രീ. സാജു പോൾ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) 2014-15 സാമ്പത്തിക വർഷത്തിൽ നികുതിയിനത്തിൽ എത്ര കോടി രൂപ പിരിച്ചെടുക്കാനാണ് ലക്ഷ്യമിട്ടിരുന്നത്; വിശദമാക്കാമോ ;

(ബി) ബഡ്ജറ്റ് പാസാക്കിയതിനുശേഷം ഓർഡിനൻസിലൂടെ അധിക നികുതി ചുമത്തുന്നത് ധനകാര്യ മാനേജ്മെന്റിന്റെ വീഴ്ചയായി വിലയിരുത്തുകയുണ്ടായോ ;

(സി) അധിക നികുതി ഏർപ്പെടുത്തിയത് വഴി എത്ര കോടി രൂപ അധികമായി പിരിച്ചുവെന്ന് വ്യക്തമാക്കാമോ ;

(ഡി) 2015-16 സാമ്പത്തിക വർഷം നികുതിയിനത്തിൽ എത്ര കോടി രൂപ പിരിക്കാനാണ് ലക്ഷ്യമിട്ടുന്നത് എന്നും, കഴിഞ്ഞ സാമ്പത്തിക വർഷം ചുമത്തിയ അധിക നികുതി ഈ വർഷവും ചുമത്തുവാൻ ഉദ്ദേശിക്കുന്നുണ്ടോയെന്നും വ്യക്തമാക്കാമോ ;

(ഇ) 2014-15 സാമ്പത്തിക വർഷം വൻകിടക്കാരിൽനിന്നും പിരിഞ്ഞു കിട്ടേണ്ടിയിരുന്ന നികുതി കുടിശ്ശിക പിരിഞ്ഞു കിട്ടിയോ ; ഇല്ലെങ്കിൽ എത്ര കോടി രൂപ കിട്ടാൻ കഴിഞ്ഞു വ്യക്തമാക്കാമോ ; ഇത് ധനകാര്യ വകുപ്പിന്റെ വീഴ്ചയായി കരുതുന്നുണ്ടോ ?

ഉത്തരം

(എ) 2014-15 സാമ്പത്തിക വർഷത്തിൽ സംസ്ഥാനത്ത് തനത് നികുതി ഇനത്തിൽ 42467.49 കോടി രൂപ പിരിച്ചെടുക്കാനാണ് ബഡ്ജറ്റിൽ ലക്ഷ്യമിട്ടിരുന്നത്.

(ബി) ബഡ്ജറ്റ് പാസാക്കിയതിനുശേഷം ഓർഡിനൻസിലൂടെ അധിക നികുതി ചുമത്തുന്നത് ധനകാര്യ മാനേജ്മെന്റിന്റെ വീഴ്ചയായി കരുതുന്നില്ല.

(സി) വിവരം ശേഖരിച്ചുനൽകുന്നതാണ്.

(ഡി) 2015-16 സാമ്പത്തിക വർഷം സംസ്ഥാനത്ത് തനത് നികുതി ഇനത്തിൽ 45428.03 കോടി രൂപ പിരിച്ചെടുക്കാനാണ് ലക്ഷ്യമിട്ടിരിക്കുന്നത്. കഴിഞ്ഞ സാമ്പത്തിക വർഷം മദ്യത്തിന്മേലും സിഗരറ്റിന്മേലും ചുമത്തിയ അധിക നികുതി ഈ വർഷവും തുടരുന്നു.

(ഇ) വിവരം ശേഖരിച്ച് നൽകുന്നതാണ്.